

പതിമൂന്നാം കേരള നിയമസഭ

പതിനഞ്ചാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ: 852

02/12/2015 -ൽ മറുപടിക്ക്

വടകര മാഹി കനാൽ

ചോദ്യം

ഉത്തരം

ശ്രീമതി. കെ.കെ.ലതിക

ശ്രീ. പി.ജെ.ജോസഫ്
(ബഹു: ജലവിഭവ വകുപ്പ് മന്ത്രി)

(എ) വടകര-മാഹി കനാലിന്റെ നിർമ്മാണം സംബന്ധിച്ച പ്രവർത്തന പുരോഗതി വ്യക്തമാക്കുമോ;

(എ) 17.61 കി.മീറ്റർ നീളമുള്ള വടകര-മാഹി കനാലിൽ 5 റീച്ചുകളിലായാണ് പ്രവൃത്തികൾ പുരോഗമിക്കുന്നത്. ഇതിൽ ഒന്നാമത്തെ റീച്ചിൽ നബാർഡ്-ആർ.ഐ.ഡി.എഫ്-XVII-ൽ ഉൾപ്പെടുത്തി 23 കോടി രൂപയും, അടുത്ത മൂന്ന് റീച്ചുകൾക്ക് 13-ാം ധനകാര്യകമ്മീഷനിൽ ഉൾപ്പെടുത്തി 70 കോടി രൂപയും (22+28+20) 5-ാമത്തെ റീച്ച് സ്റ്റേറ്റ് ഫണ്ടിൽ ഉൾപ്പെടുത്തി 23.25 കോടി രൂപയും ഉൾപ്പെടെ മൊത്തം 116.25 കോടി രൂപയുടെ ഭരണാനുമതിയും, സാങ്കേതികാനുമതിയും നൽകുകയുണ്ടായി. ഇതിൽ 13-ാം ധനകാര്യ കമ്മീഷനിൽ ഉൾപ്പെടുത്തിയ മൂന്ന് റീച്ചുകളിൽ ചാനൽ ഫോർമേഷൻ പൂർത്തിയായിട്ടുണ്ട്. സ്റ്റേറ്റ് ഫണ്ടിൽ ഉൾപ്പെടുത്തി നടപ്പാക്കി വരുന്ന 5-ാമത്തെ റീച്ചിന്റെ 25% പ്രവൃത്തികൾ പൂർത്തിയാക്കിയിട്ടുണ്ട്. നബാർഡ്-ആർ.ഐ.ഡി.എഫ് 17 ൽ ഉൾപ്പെട്ട ഒന്നാമത്തെ റീച്ചിൽ 20% പണികൾ പൂർത്തീകരിച്ചുവെങ്കിലും സാങ്കേതിക കാരണങ്ങളാൽ പ്രവൃത്തി ഫോർക്ലോസ് ചെയ്തു.


(ബി) കനാലിന് കുറുകെ എത്ര പാലങ്ങൾ നിർമ്മിക്കുന്നതിനാണ് ഭരണാനുമതി ലഭിച്ചിട്ടുള്ളതെന്നും ഓരോ പാലങ്ങൾക്കും എത്ര തുകയ്ക്കുള്ള ഭരണാനുമതിയാണ് നൽകിയിട്ടുള്ളതെന്നും വ്യക്തമാക്കുമോ ?

(ബി) വടകര-മാഹി കനാലിനു കുറുകെ 6 റോഡ്-മേൽ പാലങ്ങൾ നിർമ്മിക്കേണ്ടതായിട്ടുണ്ട്. ഇതിൽ മൂന്നു പാലങ്ങൾ നിർമ്മിക്കുന്നതിനായുള്ള 29.75 കോടി രൂപയുടെ ഭരണാനുമതി നൽകിയിട്ടുണ്ട്. കൂടാതെ കനാലിനു കുറുകെ ആറു നടപ്പാലങ്ങൾ ക്കായുള്ള

5.73 കോടി രൂപയ്ക്കുള്ള ഭരണാനുമതിയും നൽകിയിട്ടുണ്ട്.

ഭരണാനുമതി ലഭ്യമായ പാലങ്ങളുടെ വിശദാംശങ്ങൾ ചുവടെ ചേർക്കുന്നു.

- | | |
|--------------------------|--------------|
| 1) പറമ്പിൽ | - 995 ലക്ഷം |
| 2) കല്ലേരി | - 970 ലക്ഷം |
| 3) കന്നിനട | - 10.10 കോടി |
| 4) 6 സ്റ്റീൽ നടപ്പാലങ്ങൾ | - 573 ലക്ഷം |


സെക്ഷൻ ഓഫീസർ